



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 12.12.2024

TIME : 07.25 PM

പ്രധാന വാർത്തകൾ

- ഭരണ പ്രതിപക്ഷ വാക്പോരിനെ തുടർന്ന് രാജ്യസഭ ഇന്നത്തേക്ക് പിരിഞ്ഞു. ലോക്സഭയിൽ നടപടികൾ പുരോഗമിക്കുന്നു.

The Rajya Sabha adjourned today following a war of words by the ruling and opposition factions. Proceedings are in progress in the Lok Sabha.
- പ്രധാനമന്ത്രി നരേന്ദ്ര മോദി നാളെ ഉത്തർപ്രദേശിലെ പ്രയാഗ് രാജ് സന്ദർശിക്കും. മഹാകുംഭമേളയുടെ ഔദ്യോഗിക ഉദ്ഘാടനം പ്രധാനമന്ത്രി നിർവ്വഹിക്കും

Prime Minister Narendra Modi will visit Prayagraj in Uttar Pradesh tomorrow. The Prime Minister will do the formal inauguration of the Maha Kumbh Mela
- സിംഗപ്പൂരിൽ നടന്ന ഫിഡെ ലോക ചെസ് ചാമ്പ്യൻഷിപ്പിൽ ഇന്ത്യൻ ഗ്രാൻഡ്മാസ്റ്റർ ഡി. ഗുകേഷിന് കിരീടം.

At the FIDE World Chess Championship in Singapore Indian Grandmaster D. Gukesh wins the title.

4. പാലക്കാട് കല്ലടിക്കോടിൽ സ്കൂൾ വിദ്യാർത്ഥിനികൾക്ക് ഇടയിലേക്ക് ലോറി പാഞ്ഞുകയറി നാല് മരണം.

Four killed as lorry rams into schoolgirls in Palakkad's Kallatikod.

5. കേരളത്തിൽ അതിതീവ്ര മഴയ്ക്ക് സാധ്യത. മൂന്ന് ജില്ലകളിൽ ചുവപ്പ് ജാഗ്രത.

Heavy rain likely in Kerala. Red alert in three districts.

6. യൂറോപ്യൻ യൂണിയനുമായി സന്തുലിതവും സമഗ്രവും പരസ്പരം പ്രയോജനകരവുമായ സ്വതന്ത്ര വ്യാപാര കരാറാണ് ഇന്ത്യ ലക്ഷ്യമിടുന്നതെന്ന് കേന്ദ്ര മന്ത്രി പിയൂഷ് ഗോയൽ.

Union Minister Piyush Goyal said that India is aiming for a balanced, comprehensive and mutually beneficial free trade agreement with the European Union.

RS -Adjourned

ഭരണ പ്രതിപക്ഷ വാക്പോരിനെ തുടർന്ന് രാജ്യസഭ ഇന്നത്തേക്ക് പിരിഞ്ഞു. അദാനി ഗ്രൂപ്പുമായി ബന്ധപ്പെട്ട അഴിമതി , കോൺഗ്രസ് നേതാക്കളും യുഎസ് ആസ്ഥാനമായ സോറോസ് ഫൗണ്ടേഷൻ എന്നീ വിഷയങ്ങളും ഉയർത്തിയായിരുന്നു ബഹളം. സഭ ആദ്യം നിർത്തി വച്ച ശേഷം ഉച്ചയ്ക്ക് 2 മണിക്ക് വീണ്ടും ചേർന്നപ്പോഴും ഇരുപക്ഷത്ത് നിന്നും മുദ്രാവാക്യം വിളി ഉയർന്നു. സഭ മുന്നോട്ട് കൊണ്ട് പോകാൻ സഭാധ്യക്ഷൻ ശ്രമിച്ചപ്പോൾ ശ്രീ ജഗദ്ദീപ് ധൻകറിനെതിരെ പ്രതിപക്ഷം അവിശ്വാസ പ്രമേയ നോട്ടീസ് നൽകിയതിനെ ജെഡിഎസ് നേതാവ് എച്ച് ഡി ദേവഗൗഡ വിമർശിച്ചു. എന്നാൽ സഭാധ്യക്ഷൻ പക്ഷപാതപരമായി പെരുമാറിയെന്ന് പ്രതിപക്ഷ നേതാവ് മല്ലികാർജ്ജുന ഖാർഗെ ആരോപിച്ചു. തുടർന്ന് ബഹളം അധികരിക്കുകയും സഭ ഇന്നത്തേക്ക് പിരിയുകയുമായിരുന്നു.

LS DISASTER MANAGEMENT

ദുരന്ത നിവാരണ (ഭേദഗതി) ബിൽ 2024 ലോക്സഭ പരിഗണനയ്ക്കുത്തു. 2005 ലെ ദുരന്ത നിവാരണ ചട്ടം ഭേദഗതി

ചെയ്യുകയും ദേശീയ - സംസ്ഥാന ദുരന്ത പ്രതികരണ അതോറിറ്റികളുടെ പ്രവർത്തനം കാര്യക്ഷമമാക്കുകയുമാണ് ലക്ഷ്യം. ദേശീയ, സംസ്ഥാന ദുരന്ത പ്രതികരണ അതോറിറ്റികൾക്ക് ദേശീയ, സംസ്ഥാന തലങ്ങളിൽ പദ്ധതി തയ്യാറാക്കാൻ ബിൽ അധികാരം നൽകുന്നു. സംസ്ഥാന തലസ്ഥാനങ്ങൾക്കും നഗരങ്ങൾക്കും പ്രത്യേക ദുരന്ത നിവാരണ അതോറിറ്റിക്ക് രൂപം നൽകാനും വ്യവസ്ഥയുണ്ട്.

LS UDYAM

എംഎസ്എംഇ ഉദ്യം പോർട്ടലിൽ രജിസ്റ്റർ ചെയ്ത സംരംഭങ്ങളുടെ എണ്ണം ഈ വർഷം 5.60 കോടിയായി ഉയർന്നു. നവംബർ 30 വരെയുള്ള കണക്കാണിത്. ഇത് 2023 മാർച്ച് 31-ന് 1.65 കോടിയായിരുന്നു എന്ന് മന്ത്രി ജിതൻ റാം മാഞ്ചി ലോക്സഭയിൽ രേഖാമൂലമുള്ള മറുപടിയിൽ പറഞ്ഞു. ഉദ്യം പോർട്ടലിൽ രജിസ്റ്റർ ചെയ്തിട്ടുള്ള സ്ത്രീ സംരംഭകരുടെ എണ്ണം 2 കോടി 19 ലക്ഷത്തിലധികമാണെന്ന് അദ്ദേഹം പറഞ്ഞു.

LS – UJJWALA

പ്രധാനമന്ത്രി ഉജ്ജ്വല യോജന 2.0 പ്രകാരം 2023-24 മുതൽ 2025-26 വരെയുള്ള കാലയളവിൽ രാജ്യത്ത് 1.6 കോടി പാചക വാതക കണക്ഷനുകൾ നൽകിയതായി പെട്രോളിയം പ്രകൃതി വാതക സഹമന്ത്രി സുരേഷ് ഗോപി. 2025-26 ഓടെ നേടേണ്ട ലക്ഷ്യമാണ് കഴിഞ്ഞ ജൂലായിൽ നേടിയതെന്ന് ലോക്സഭയിൽ ഒരു ചോദ്യത്തിന് രേഖാമൂലം നൽകിയ മറുപടിയിൽ മന്ത്രി പറഞ്ഞു. രാജ്യത്തുടനീളമുള്ള പാവപ്പെട്ട വീടുകളിലെ സ്ത്രീകൾക്ക് നിക്ഷേപമില്ലാതെ സൗജന്യ എൽപിജി കണക്ഷൻ നൽകുകയെന്ന ലക്ഷ്യത്തോടെയാണ് 2016 മെയ് മാസത്തിൽ ഉജ്ജ്വല ആരംഭിച്ചതെന്നും മന്ത്രി പറഞ്ഞു.

LS- ROAD SAFETY (INTRO)

വാഹനാപകടത്തിൽപ്പെടുന്നവർക്ക് പണരഹിത ചികിത്സ ഉറപ്പുവരുത്തുന്ന പദ്ധതി രാജ്യത്ത് ഉടൻ നടപ്പാക്കുമെന്ന് കേന്ദ്ര ഗതാഗത മന്ത്രി നിതിൻ ഗഡ്കരി. നിലവിൽ ആറ് സംസ്ഥാനങ്ങളിൽ നടപ്പാക്കിയ പദ്ധതി ഉടൻ രാജ്യമൊട്ടാകെ വ്യാപിപ്പിക്കുമെന്ന് അദ്ദേഹം ലോക്സഭയിൽ ചോദ്യോത്തരവേളയിൽ അറിയിച്ചു.

(Hold voice)

1.5 ലക്ഷം രൂപയ്ക്കുള്ള പണരഹിത ചികിത്സയാണ് ഇതിലൂടെ ഉറപ്പുവരുത്തുന്നത്. നൂറും അദ്ദേഹം പറഞ്ഞു.

PM-PRAYAG

പ്രധാനമന്ത്രി നരേന്ദ്ര മോദി നാളെ ഉത്തർപ്രദേശിലെ സംഗമനഗരി പ്രയാഗ് രാജ് സന്ദർശിക്കും. അടുത്തവർഷം ജനുവരി 13 ന് ഔദ്യോഗികമായി ആരംഭിക്കുന്ന മഹാകുംഭമേളയുടെ ഔദ്യോഗിക ഉദ്ഘാടനം പ്രധാനമന്ത്രി നിർവ്വഹിക്കും. മഹാകുംഭമേളയോട് അനുബന്ധിച്ച് പൂർത്തിയായ 5500 കോടി രൂപയുടെ പദ്ധതികൾ പ്രധാനമന്ത്രി ഉദ്ഘാടനം ചെയ്യും. ഇതിൽ വിവിധ റെയിൽ, റോഡ് പദ്ധതികളും പാലങ്ങളും സ്റ്റാന ഘട്ടങ്ങളും ഉൾപ്പെടുന്നു. ത്രിവേണി സംഗമം, അക്ഷയ് വത്, ഹനുമാൻ ക്ഷേത്രം എന്നിവിടങ്ങളിൽ ആരാധന നടത്തുന്ന പ്രധാനമന്ത്രി ഗംഗാ ആരതിയിലും പങ്കെടുക്കും.

CHESS

സിംഗപ്പൂരിൽ നടന്ന FIDE ലോക ചെസ് ചാമ്പ്യൻഷിപ്പ് ഫൈനൽ മത്സരത്തിൽ ഇന്ത്യൻ ഗ്രാൻഡ്മാസ്റ്റർ ഡി. ഗുകേഷിന് കിരീടം. ചൈനയുടെ ഡിങ് ലിറനുമായുള്ള ഇഞ്ചോടിഞ്ച് പോരാട്ടത്തിനൊടുവിലാണ് ഗുകേഷിന്റെ നേട്ടം. ഡി ഗുകേഷ് 7.5 പോയിന്റ് നേടിയതോടെയാണ് ചാമ്പ്യനായത്. ഇതോടെ ചരിത്രത്തിലെ ഏറ്റവും പ്രായം കുറഞ്ഞ ചാമ്പ്യനെ നേട്ടവും 18 കാരനായ ഗുകേഷിനാണ്.

I S L

ഐ എസ് എൽ ഫുട്ബോളിൽ ഇന്ന് ഇൗസ്റ്റബംഗാൾ എഫ് സി, ഓഡിഷ എഫ് സി യെ നേരിടുന്നു. കൊൽക്കത്തയിലാണ് മത്സരം.

Deep sea oil -Kollam (INTRO)

ആഴക്കടൽ എണ്ണ പര്യവേഷണത്തിന്റെ ഭാഗമായി കമ്പനി പ്രതിനിധിസംഘം കൊല്ലം തുറമുഖം സന്ദർശിച്ചു. എണ്ണക്കിണർ സ്ഥാപിക്കുന്നതുമായി ബന്ധപ്പെട്ട പ്രവർത്തനങ്ങൾക്ക് കൊല്ലം പോർട്ട് ഉപയോഗപ്പെടുത്തുന്നതിന്റെ സാധ്യത സംഘം വിലയിരുത്തി.

കൂടുതൽ വിവരങ്ങളുമായി ആകാശവാണി കൊല്ലം ജില്ലാ പ്രതിനിധി നീരജ് ലാൽ.
(വോയ്സ്)

INDIA EU- FTA

യൂറോപ്യൻ യൂണിയനുമായി സന്തുലിതവും സമഗ്രവും പരസ്പരം പ്രയോജനകരവുമായ സ്വതന്ത്ര വ്യാപാര കരാറാണ് ഇന്ത്യ ലക്ഷ്യമിടുന്നതെന്ന് കേന്ദ്ര വാണിജ്യ വ്യവസായ മന്ത്രി പി.യുഷ് ഗോയൽ. യൂറോപ്യൻ കമ്മീഷൻ പ്രതിനിധി സംഘത്തിലെ അംബാസഡർമാരുമായി ആശയവിനിമയം നടത്തുകയായിരുന്നു ശ്രീ ഗോയൽ. ഇന്ത്യയും യൂറോപ്യൻ യൂണിയനും തമ്മിലുള്ള മികച്ച സഹകരണവും വർദ്ധിച്ചുവരുന്ന വ്യാപാരബന്ധവും കൂടിക്കാഴ്ചയിൽ ചർച്ചയായി.

Palakkad - Accident

പാലക്കാട് കല്ലടിക്കോടിൽ സ്കൂൾ വിദ്യാർത്ഥിനികൾക്ക് ഇടയിലേക്ക് ലോറി പാഞ്ഞുകയറി 4 വിദ്യാർത്ഥികൾ മരിച്ചു. ഒരു കുട്ടിയെ പരിക്കുകളോടെ ആശുപത്രിയിൽ പ്രവേശിപ്പിച്ചു. കരിമ്പ ഹയർ സെക്കൻററി സ്കൂളിലെ എട്ടാം ക്ലാസ് വിദ്യാർത്ഥിനികളാണ് അപകടത്തിൽ പെട്ടത്.

Rain-Kerala

സംസ്ഥാനത്ത് അതിതീവ്ര മഴയ്ക്ക് സാധ്യതയെന്ന് കാലാവസ്ഥാമുന്നറിയിപ്പ്. പത്തനംതിട്ട, എറണാകുളം, ഇടുക്കി ജില്ലകളിൽ ചുവപ്പ് ജാഗ്രത പ്രഖ്യാപിച്ചു. തിരുവനന്തപുരം, കൊല്ലം, ആലപ്പുഴ, കോട്ടയം, തൃശൂർ ജില്ലകളിൽ ഓറഞ്ച് ജാഗ്രതയാണ്. തിരുവനന്തപുരം, കൊല്ലം, പത്തനംതിട്ട ജില്ലകളിൽ നാളെയും ഓറഞ്ച് ജാഗ്രത നൽകിയിട്ടുണ്ട്.

IFFK

29 -ാമത് കേരള രാജ്യാന്തര ചലച്ചിത്ര മേളയ്ക്ക് നാളെ തിരുവനന്തപുരത്ത് തുടക്കമാകും. വൈകുന്നേരം ആറ് മണിക്ക് നിശാഗന്ധി ഓഡിറ്റോറിയത്തിൽ നടക്കുന്ന ചടങ്ങിൽ മുഖ്യമന്ത്രി പിണറായി വിജയൻ മേള ഉദ്ഘാടനം ചെയ്യും. ഉദ്ഘാടന ചടങ്ങിൽ ചലച്ചിത്ര പ്രതിഭ ശബാന അസ്ലി മുഖ്യാതിഥിയാകും .

Ayurveda Congress

ലോക ആയുർവേദ കോൺഗ്രസ് ആയുർവേദ എക്സ്പോ എന്നിവയ്ക്ക് ഉത്തരഖണ്ഡിലെ ഡെറാഡൂണിൽ തുടക്കമായി. മുഖ്യമന്ത്രി പുഷ്പർ സിംഗ് ധാമി ഉദ്ഘാടനം ചെയ്യും. ആയുർവേദ ചികിത്സയിൽ ഗവേഷണം, വികസനം, പുതിയ കണ്ടെത്തലുകൾ എന്നിവയ്ക്ക് സമ്മേളനം സഹായകമാകുമെന്ന് മുഖ്യമന്ത്രി പ്രതീക്ഷ പ്രകടിപ്പിച്ചു. ആയുർവേദം പ്രോത്സാഹിപ്പിക്കാൻ സംസ്ഥാന സർക്കാർ നിരവധി നടപടികൾ സ്വീകരിക്കുന്നുണ്ടെന്നും അദ്ദേഹം പറഞ്ഞു.

LS - RENEWABLE ENERGY

1.27 ലക്ഷം മെഗാവാട്ട് പുനരുപയോഗ ഊർജ്ജ പദ്ധതികൾ നിർമ്മാണത്തിലാണെന്ന് ഊർജ്ജ സഹമന്ത്രി ശ്രീപദ് നായിക് ലോക്സഭയിൽ രേഖാമൂലം മറുപടി നൽകി. 14 ആയിരം മെഗാവാട്ടിന്റെ ജലവൈദ്യുത പദ്ധതികളും 7300 മെഗാവാട്ടിന്റെ ആണവോർജ്ജ പദ്ധതികളും നിർമ്മാണ ഘട്ടത്തിലാണെന്നും മന്ത്രി പറഞ്ഞു.

LS-SBM

സ്വച്ഛ് ഭാരത് ദൗത്യം നഗരങ്ങളിൽ പൊതു ശൗചാലയങ്ങൾ നിർമ്മിക്കാൻ സംസ്ഥാനങ്ങൾക്ക് പണം അനുവദിക്കുന്നുണ്ടെന്ന് കേന്ദ്ര സർക്കാർ. ലോക്സഭയിൽ രേഖാമൂലം നൽകിയ മറുപടിയിൽ ജൽശക്തി സഹമന്ത്രി

വി. സോമണ്ണയാണ് ഇക്കാര്യം അറിയിച്ചത്.

ആവശ്യത്തിനനുസൃതമായി പൊതു സ്വകാര്യ ശൗചാലയങ്ങൾ നിർമ്മിക്കുന്നതിനും കേന്ദ്രം പണം നൽകുന്നുണ്ട്. വീടുകൾ തോറും മാലിന്യം ശേഖരിക്കുന്നതിനും ഉറവിടങ്ങളിൽ മാലിന്യ സംസ്കരണ സംവിധാനം സ്ഥാപിക്കുന്നതിനും കേന്ദ്രം പണം നൽകുന്നുണ്ടെന്ന് മന്ത്രി വ്യക്തമാക്കി.

KUMARASWAMY-TAXONOMY

ആഗോളമായുള്ള കാർബൺ പുറന്തള്ളലിൽ ഇന്ത്യയിലെ ഉരുക്ക് വ്യവസായ മേഖലയുടെ പങ്ക് 7 ശതമാനമാണെന്ന് കേന്ദ്രമന്ത്രി എച്ച് ഡി കുമാര സാമി. ഹരിത ഗൃഹ വാതകങ്ങളുടെ പുറന്തള്ളലും അതിനനുസൃതമായി അവ അന്തരീക്ഷത്തിൽ നിന്ന് ഇല്ലാതാക്കുന്നതുമായ നെറ്റ് സീറോ ലക്ഷ്യം 2070 ടൊ ടൊ കൈവരിക്കാൻ പദ്ധതി മന്ത്രി ന്യൂഡൽഹിയിൽ ഉദ്ഘാടനം ചെയ്തു.

आकाशवाणी